

[7th September 1959]

கைத்தறி துணிகளுக்கு சேல்ஸ்டாக்ஸ் உண்டு. இது அமைச்சருக்குத் தெரியுமா? இதைத்தான் கைத்தறி துணிகளுக்கு காட்டும் சலுகை என்று அமைச்சர் கருதுகிறாரா?

THE HON. SRI R. VENKATARAMAN : கதர் துணிக்கு கையால் நூல் நூற்க வேண்டும். அதற்காகத் தான் 3 அணு ரிபேட் கொடுக்கப்படுகிறது. கைத்தறி துணியில் மில் நூல் உபயோகப்படுகிறது. மில் நூலுக்கு நாம் எந்தவிதமான ரிபேட்டும் கொடுக்கத் தேவையில்லை. அதனால் தான் குறைந்த ரிபேட்.

SRI A. MARIAPPAN : ஸார், 1959-ம் வருஷம் மார்ச் மாதம் முடிய மத்திய சர்க்காரிடமிருந்து வரவேண்டிய ரிபேட் வந்துவிட்டதா? இதில் சர்க்கார் என்ன நடவடிக்கை எடுத்திருக்கிறார்கள்?

THE HON. SRI R. VENKATARAMAN : இதற்காக நமக்கு ஒதுக்கிய தொகை வந்து விட்டது. ஆனால் சென்னை ராஜ்யத்தில் உற்பத்தி அதிகமாகவும் விற்பனை அதிகமாகவும் இருப்பதன் காரணத்தினால் நாம் அதிகமாக ரிபேட் கொடுத்திருக்கிறோம். நான்கு, ஐந்து வருஷக்கணக்கை எடுத்துக் கொண்டு பார்த்தால் 112 லட்ச ரூபாய் வரை ரிபேட் கொடுக்கப்பட்டிருக்கிறது. இந்த “அரியர்ஸ் ஆப் ரிபேட்” டைப் பெறுவதற்கு சர்க்கார் முயற்சிகள் எடுத்துக் கொண்டிருக்கிறது.

SRI N. MARUDACHALAM : ஸார், சென்னையில் நடந்த கைத்தறி நெசவாளர் பிரதிநிதிகள் மகாநாட்டில் தொழில் அமைச்சர் கலந்து கொண்டாரா? அங்கே ரிபேட் கொடுக்கப்படாததினால் பல சங்கங்கள் மூடப்பட்டன என்று தெரிவிக்கப்பட்டதா? இருபத்தைந்து லட்ச ரூபாய் பெறுமான ஜவுளிகள் தேக்கமாகியிருப்பதாகவும் அந்த அரசாங்கம் எடுத்துக்கொள்வதற்கு ஒப்புக்கொண்டதாகவும் சொல்வது உண்மைதானா?

THE HON. SRI R. VENKATARAMAN : கனம் அங்கத்தினர் அவர்கள் 3 கேள்விகளை சேர்த்து கேட்டிருக்கிறார்கள். முதலாவது கைத்தறி மகாநாட்டில் அமைச்சர் கலந்து கொண்டார். இரண்டாவதாக அந்த மகாநாட்டில் ரிபேட் சரியாக கொடுக்கப்படவில்லை என்ற குறை சொல்லப்பட்டது. அதற்கு காரணத்தை அமைச்சர் அப்போது விளக்கினார். சில சங்கங்களில் ரிபேட் தொகை தவறான வகையிலே கோரப்பட்டது. அந்தத் தவறான ரிபேட் கணக்குகளைப் பரிசீலனை செய்தபின்தான் ரிபேட் அனுமதிக்க வேண்டும். கனம் அங்கத்தினர் அவர்களும் இதை ஒப்புக் கொள்வார்கள் என்று நினைக்கிறேன். சிலர் நூலை நெய்யாமலே கூலி கொடுத்ததாயும், அந்த ஆடைகள் விற்காமலேயே விற்ப் மாநிரியாகவும் கணக்கு காட்டி ரிபேட் வேண்டும் என்று கேட்டார்கள். இதையெல்லாம் பரிசோதித்துத்தான் அனுமதிக்கவேண்டும். நாமும் அவர்களுக்கு ரிபேட் கொடுத்த மாதிரி தான் வைத்துக்கொள்ள வேண்டும்.(சிரிப்பு.)

Periyar waters

S.N.Q. 2—SRI V. K. RAMASWAMY MUDALIYAR : கனம் பொது மராமத்து அமைச்சர் அவர்கள் தயவுசெய்து பதிலளிப்பாரா—

(அ) 27—8—59-ம் தேதி வைகை அணைக்கட்டு திட்டத்தின்படி திருப்பத்தூர், சிவகங்கை தாலுகாவிற்கு பெரியாற்றுத் தண்ணீர் விடப்பட்ட பகுதிகளுக்கு இதுமுதல் தொடர்ந்து வருடந்தோறும் மாமூலாக விடுவதென முடிவு செய்யப்பட்டு விட்டதா?

(ஆ) சிவகங்கை தாலுகாவில் லெஸ்லி, சீல்டு கால்வாய்களின் மூலம் ஏற்கனவே, பலனடைந்து வந்த குறிப்பிட்ட கண்மாய்கள் உள்ள கிராமங்கள் ஒதுக்கப்பட்டதற்குக் காரணமென்ன? மீண்டும் இவைகளைச் சேர்ப்பதற்கு நோக்கமுண்டா?

(இ) சிவகங்கை தாலுகாவில் சர்வே செய்யப்பட்ட சீல்டு, லெஸ்லிஸ் கால்வாய்களை சேர்த்த கிராமங்களைத் தவிர திறாக கிராமங்கள் சேர்க்கப்பட்டதற்குக் காரணமென்ன?

7th September 1959]

THE HON. SRI P. KAKKAN : (a) Yes Sir.

(b) & (c) The exclusion of the villages is due to the reduction of ayacut with reference to the supply available in the reservoir and also with reference to the even distribution of ayacut under the various villages in the two districts of Ramanathapuram and Madurai. Further, the selection of ayacut under the two kals was made so as to ensure contiguous compact block, with reference to the local conditions so that losses may be avoided, besides effecting economy. The inclusion of the areas cut out is not contemplated at present.

SRI T. S. RAMASWAMY : May I know, Sir, whether the Government have received any complaints or representations from the ryots of these villages?

THE HON. SRI P. KAKKAN : I did not receive any.

SRI A. GOVINDASAMY : தண்ணீர் அளிக்கப்படும் கிராமங்களுக்கும் நஞ்சைத் தீர்வை போடப்படுமா அல்லது புஞ்சை தீர்வை தொடர்ந்து வாங்கப்படுமா ?

THE HON. SRI P. KAKKAN : தண்ணீர் விட்ட பிறகு புஞ்சை தீர்வை எப்படி வாங்க முடியும். நஞ்சை தீர்வைதான் வாங்க முடியும்.

SRI S. RAMAKRISHNA THEVAR : இந்தத் தண்ணீரை எத்தனை ஏக்கர் நிலங்களுக்கு கொடுக்கப்படவேண்டும் என்று முடிவு செய்யப் பட்டிருக்கிறது என்ற விவரத்தை அறிய விரும்புகிறேன்.

THE HON. SRI P. KAKKAN : 1953-ல் பரிசீலனை செய்தபோது ஒவ்வொரு பிளாக்காக பரிசீலனை செய்யப்பட்டிருக்கிறது. முதல் பிளாக் கில் சிவகெங்கைக்கு 10-வது வாய்க்காலின் மூலமாக 728 ஏக்கர் என்று பரிசீலனை செய்திருக்கிறார்கள். இரண்டாவது பிளாக்கில் மேலூரில் 12-வது வாய்க்காலின் மூலமாக 3,180 ஏக்கர் என்று பரிசீலனை செய்யப்பட்டிருக்கிறது. மூன்றாவது பிளாக்கில் திருப்பத்தூர் தாலுகாவிற்கு 11-வது டிஸ்ட்ரிக்டுரி 12-வது கால்வாய் வழியாக 324 ஏக்கர் என்று பரிசீலனை செய்திருக்கிறார்கள். நான்காவது பிளாக்கில், சிவகெங்கைக்கு 11-வது டிஸ்ட்ரிக்டுரி 12-வது கால்வாய் வழியாக 666 ஏக்கர் தண்ணீர் கிடைக்கும் என்று பரிசீலனை செய்யப்பட்டிருக்கிறது. ஐந்தாவது பிளாக்கில் ஷீல்டு கால், லெஸ்லி கால் மூலமாக 10,990 ஏக்கர் நிலங்களுக்கு தண்ணீர் கிடைக்கும் என்று பரிசீலனை செய்திருக்கிறார்கள். ஏற்கனவே பரிசீலனை செய்திருந்த போதிலும், தண்ணீர் விரும்பாது மறுபடியும் பரிசீலித்து தகுந்தபடி விடப்படும் என்று தெரிவித்துக் கொள்ளுகிறேன்.

Awards of Industrial Tribunals and Labour Courts

* 168 Q.—SRI P. S. CHINNADURAI : கனம் கைத்தொழில் அமைச்சர் அவர்கள் தயவு செய்து பதிலளிப்பாரா—

(அ) 1959-ம் ஆண்டு முடிவு இன்டஸ்ட்ரியல் டிரிப்யூனல், லேபர் கோர்ட் தீர்ப்புகளை எதிர்த்து சென்னை உயர் நீதி மன்றத்திலும், தலைமை நீதி மன்றத்திலும் முதலாளிகள் பதிவு செய்த வழக்குகள் எத்தனை ?

(ஆ) மேற்படி வழக்குகளில் வாதாட தொழிற் சங்கங்களுக்கு சர்க்கார் உதவி எதேனும் அளித்தார்களா ?

THE HON. SRI R. VENKATARAMAN : (அ) சென்னை உயர்நீதிமன்றத்தில் 110 வழக்குகளும், தலைமை நீதி மன்றத்தில் 16 வழக்குகளும் மொத்தம் 126 வழக்குகள் முதலாளிகளால் தொழில் மன்றங்களின் தீர்ப்புகளை எதிர்த்து, 1958-ம் ஆண்டில் பதிவு செய்யப்பட்டன.

(ஆ) இல்லை.